

10 fa' Ottubru, 1950

Imhalled:

L-Onor. Dr. J. Caruana Colombo, B.Litt., LL.D.

Giovanni Baldacchino *versus* Antonio Cassingena et.

**Sentenza — Kuntratt — Eċċezzjonijiet — Fidejussjoni —  
Novazzjoni — Kompetenza — Solidarjetà — Eskussjoni —  
Art. 1223, 2039 u 2062 tal-Kodiċi Civili.**

*Il-garanti jista' jaghti kontra l-kreditur l-eċċezzjonijiet kollha li jista' jaghti d-debitur principali, basta li jkun eċċezzjonijiet imghagqda mad-dejn; fosthom dik ta' l-inkompetenza tal-Qorti.*

*Elementi essenzjali tan-novazzjoni huma:— 1. Obligazzjoni preċedenti; 2. Obligazzjoni suċċessiva li tkun tidifferenzi mill-ewwel waħda b'mod li tkun tista' tigi kunsidrata bħala modifikazzjoni tagħha stess; 3. Il-kapaċità tal-partijiet interessati; 4. u l-"animus novandi".*

*Il-kriterju b'ezzi jiġi rikonoxxut il-konkors ta' dawn l-elementi huwa divers skond jekk in-norazzjoni tkunx soggettiva jew oggettiva.*

*B'ezzi ukun hemm norazzjoni hemm b'sonn li jkun hemm l-inkompatibilita' ta' l-esistenza ta' żewġ obligazzjonijiet; u f'każ ta' dubbju, in-norazzjoni għandha tiġi eskluża.*

*Meta kreditu kanonizzat b'sentenza jiġi konvertit f'debitu b'att publiku, hemm norazzjoni, għax jiġi estint l-ewwel debitu u minnu jitmussel debitu ieħor: it-titolu precedenti, li kien is-sentenza, jiġi annullat, u minflok jinhaloq titolu gdid, li huwa l-kuntratt.*

*U meta isir dan, jiġifieri illi l-kreditu kanonizzat b'sentenza jiġi konvertit f'debitu b'att publiku, id-debitu l-gdid isir ta' natura civili anki jekk il-kreditu originali kien gie kanonizzat mill-Qorti tal-Kummeri.*

*Il-garanti solidali ma jistax jughiti l-eżekuzzjoni ta' l-eskuzzjoni tal-beni tad-debitur principali, u dan minhabba s-solidarjetà. Imma anki meta huwa sempliċi garanti, u mhux solidali, huwa ma jistax jinkoka dak il-benefiċċju ta' l-eskuzzjoni, jekk id-debitur principali jkun sar insolubili.*

Il-Qorti — Rat iċ-ċitazzjoni li biha l-attur, premissi d-dikjarazzjonijiet kollha neċessarji u mogħtija l-provvedimenti kollha opportuni, peress illi l-konvenut Antonio Cassingena huwa debitur versu l-attur fis-somma ta' £394. 4. 11 skond il-kuntratt fl-atti tan-Nutar Dr. Giuseppe Sammut tat-13 ta' Mejju 1949 (dok. A); u peress illi skond l-istess kuntratt il-konvenut Cassingena offra ruhu li jhallas bir-rati ta' £30 fix-xahar, u l-konvenut Ciappara dahal bhala garanti ta' dan il-hlas; u peress illi r-rati li kellhom jithallsu fix-xahar ta' Settembru, Ottubru u Novembru tas-sena 1949, għadhom ma thallsux, u miera rata ta' Awissu ta' l-istess sena fadal £6 bilanċ mhux imhallas; talab illi l-konvenut Antonio Cassingena jkun kundannat minn din il-Qorti li jhallas lill-attur l-ammont ta' £96, u fin-nuqqas tiegħu li jhallasom il-konvenut l-ieħor Nicola Ciappara bhala garanti ta' l-istess Cassingena. Bl-ispejjeż u bl-imghax legali min-notifika ta' l-ittra ufficjali tas-6 ta' Diċembru 1949 kontra l-konvenuti;

*Omissis;*

Illi jirrizulta mill-atti tal-kawża li b'sentenza tal-Qorti tal-Kummeri tad-19 ta' Novembru 1946 l-attur gie kanonizzat kreditur tal-konvenut Cassingena fis-somma ta' £293. 17. 10.

B'kuntratt fl-atti tan-Nutar Dr. Giuseppe Sammut tat-13 ta' Mejju 1949 (fol. 5) il-konvenut Cassingena ikkostitwixxa ruħu debitor ta' l-attur fis-somma ta' £394. 4. 11, in kwantu għal £293. 17. 10 sorte ta' dik is-sentenza, in kwantu għal £55. 7. 1 spejjeż in konnessjoni ma' dik is-sentenza, u in kwantu għal £45 imghax tas-6% fuq l-istess somma kanonizzata minn dak in-nhar tas-sentenza sal-jum tal-kuntratt. Il-konvenut Cassingena obliga ruħu li jhallas dan l-ammont globali b'pagamenti ta' mhux anqas minn £30 fix-xahar..... Il-konvenut Cassingena assumma din l-obligazzjoni bil-garanzija solidali tal-konvenut Ciappara sa l-estinzjoni totali ta' l-istess somma u imghaxijiet;

*Omissis;*

Illi l-konvenut Ciappara jeċċepixxi l-inkompetenza ta' din il-Qorti, billi jallega li l-pretensjoni dedotta mill-attur hija ta' natura kummerċjali, għaliex il-kostituzzjoni tad-debitu tirrigwarda sorte u spejjeż kanonizzati mill-Qorti tal-Kummerċ. Dwar din l-eċċezzjoni l-attur jissottometti li bil-kuntratt, tat-13 ta' Mejju 1949 saret novazzjoni, u l-operat tal-partijiet sar ċivili għall-finijiet tal-kompetenza tal-Qorti;

*Ikkunsidrat dwar din il-preġudizzjali;*

Illi l-konvenut Ciappara seta' jissollewa din l-eċċezzjoni, għaliex huwa, bħala pleġġ tal-konvenut Cassingena, jista' jagħti kontra l-kreditur l-eċċezzjonijiet kollha li jista' jagħti d-debitur prinċipali, il-konvenut Cassingena; basta li dawn l-eċċezzjonijiet ikunu, kif inhuma f'dan il-każ, imghaqdin mad-dejn; u dan fit-termini tad-dispożizzjoni ta' l-art. 2062 tal-Kodiċi Civili (Kap. 23);

Illi, kif jgħallem il-Giorgi (Obbligazioni, Vol. VII, para. 343), l-elementi essenzjali tan-novazzjoni huma (1) obligazzjoni preċedenti, (2) obligazzjoni suċċessiva, li tkun tiddifferixxi mill-ewwel waħda b'mod li tkun tista' tiġi kunsidrata bħala modifikazzjoni tagħha stess, (3) il-kapaċità tal-partijiet interessati, u (4) l-"animus novandi", jew il-volontà u l-akkordju tal-partijiet li jestingwu l-obligazzjoni antika;

Biex dawn l-elementi jiġu aħjar applikati, hemm bżonn li jiġu enumerati d-diversi speċi ta' novazzjoni; għaliex il-kriterju biex jiġi rikonoxxut il-konkurs tagħhom, u jista' jingħad "nova nascitur obligatio et prima tollitur translata in posteriorem"

(Gaius, III., 186), huwa divers skond jekk in-novazzjoni tkunx soġġettiva jew inkella oġġettiva. Hekk il-Kodiċi Civili Malti, li f'dan segwa t-tradizzjoni, jenumera, fl-art. 1223 (Kap. 23), tliet manjieri ta' novazzjoni:— (a) Meta d-debitur jagħmel mal-kreditur tiegħu dejn ġdid, u dan jiġi mqiegħed f'lok il-qadim, illi jispiċċa; (b) meta debitur ġdid jiġi mqiegħed f'lok il-qadim, li jispiċċa; u (c) meta, bis-saħħa ta' obligazzjoni ġdida, kreditur ġdid jiġi mqiegħed f'lok il-qadim, li lejha id-debitur jiġi meħlus. L-ewwel speċi ta' novazzjoni hija dik li l-iskola dejjem se jhet "oġġettiva" jew "reali"; it-tnejn l-oħra jikkostitwixxu n-novazzjoni "soġġettiva", "interventu novae personae", għaliex tiġi mibdula l-persuna tal-kreditur jew dik tad-debitur, imma tibqa' ferma l-prestazzjoni;

Illi fil-każ preżenti jidher ċar li ma jistax jittratta jekk nihux, fil-każ, mill-ewwel speċi ta' novazzjoni, dik oġġettiva jew reali; għaliex tant id-debitur kemm il-kreditur baqgħu l-istess; u jekk tbiddel kien biss id-dejn. Konsegwentement irid jiġi eżaminat jekk, kif jippretendi l-attur, id-dejn li kkonstitwixxa ruhu fih il-konvenut Cassingena bil-kuntratt tat-13 ta' Mejju 1949, kienx ġdid jew baqa' l-istess wiehed li huwa kellu qabel, u li tiegħu l-attur għe kanonizzat kreditur bis-sentenza fuq imsemmija;

Illi biex ikun hemm novazzjoni hemm bżonn li jkun hemm l-inkompatibilità ta' l-eżistenza taż-żewġ obligazzjonijiet; u f'każ ta' dubbju, in-novazzjoni għandha tiġi eskluża (App. 30. 6. 1930 "Mizzi vs. Portelli", Vol. XXVII—I—933). F'dan il-każ jista' jingħad mill-ewwel li żgur ma hemmx il-ko-eżistenza ta' żewġ obligazzjonijiet; ma hemmx kuntrast li għadha teżisti biss l-obligazzjoni tal-konvenut Cassingena riżultanti mill-kuntratt li fuq isemmiha. Issa dina l-obligazzjoni li baqgħet hija sostanzjalment differenti minn dik ta' qabel, u t-titolu oriġinali għe annullat; u hekk hemm novazzjoni; għaliex il-kreditu ta' l-attur tbiddel fis-sustanza tiegħu, u għe annullat it-titolu oriġinali tal-kreditu (P.A. 30. 11. 1935 "Navarro vs. Farugia", Vol. XXIX—II—808). Infatti, il-kreditu huwa divers, kif huwa divers it-titolu ta' l-attur; it-titolu ta' l-attur il-lum huwa l-kuntratt fuq imsemmi. It-titolu tiegħu qabel dan il-kuntratt kienet is-sentenza fuq imsemmija;

Illi l-konvenut Ciappara jippretendi illi d-domanda hija ta' natura kummerċjali, billi l-kostituzzjoni tad-debitu rizzultanti mill-kuntratt tirrigwarda sorte u spejjeż kanonizzati mill-Qorti tal-Kummerċ. Imma għe ritenut illi meta, f'każ bħal dan preżenti, it-titolu ta' kreditu kummerċjali huwa konvertit fi kreditu b'att publiku, jiġi estint l-ewwel debitu u minnu jtnissel debitu ieħor, issir novazzjoni, u d-debitu l-għdid huwa ta' natura ċivili (App. 1. 6. 1881 "Busuttill vs. Curmi Cecy", Vol. IX, 432; 30. 5. 1883 "Ciappara Delicata vs. Zammit", Vol. X, 152; 16. 12. 1898 "Borg vs. Albanese", Vol. XVI—II—370);

Illi għallhekk l-inkompetenza ta' dina l-Qorti, allegata mill-konvenut Ciappara, ma hijiex sostnuta;

Ikkunsidrat;

*Omissis*;

Illi l-pretensjoni tal-konvenut Ciappara — li l-attur ma kellux għalfejn jipprovoka l-kawża odjerna, iżda kien imissu mill-ewwel eskuta l-beni tal-konvenut Cassingena, id-debitur tiegħu prinċipali, u kontra tiegħu, il-konvenut Ciappara, ma kienx imissu jaġixxi blief fil-każ li ma jkunx sab beni tad-debitur prinċipali x'jeskuti, billi huwa, il-konvenut Ciappara, huwa sempliċi garanti—mhijiex lanqas sostenibili. Infatti l-konvenut Ciappara ma huwiex sempliċi garanti, imma huwa "garanti solidali" tal-konvenut Cassingena "sa l-estinzjoni totali tas-somma u l-ingħaxijiet" (fol. 7). Kieku kien sempliċi garanti, allura l-pretensjoni tiegħu kienet tkun, sa ċertu pont, fondata fid-dritt. U jingħad "sa ċertu pont", għaliex jirriżulta mix-xhieda stess tal-konvenut Cassingena li dan sar mhux solvibili (fol. 14); u għallhekk f'każ bħal dan, il-benefiċċju ta' l-eskussjoni nvokat mill-konvenut Ciappara ma hux applikabili (art. 2039 (d) Kap. 23). Imma fuq kollox, la barba, kif ingħad, il-konvenut Ciappara huwa garanti solidali mal-konvenut Cassingena sa l-estinzjoni totali tas-somma u ta' l-ingħaxijiet, huwa ma jista' qatt jinvoċa l-benefiċċju ta' l-eskussjoni (art. 2039 (b) Kap. 23);

Għal dawn ir-raġunijiet, u fil-kontinwazzjoni tal-konvenut Cassingena;

Tiddeċidi;

1. Billi tiegħad il-pregudizzjali ta' l-inkompetenza ta' din il-Qorti "ratione materiae" sollevata mill-konvenut Ciappara; bl-ispejjeż kontra tiegħu; u
  2. Billi tilqa' d-domandi ta' l-attur, bl-ispejjeż kontra l-konvenuti.
-